



## खाता सञ्चालन सम्बन्धी शर्त तथा बन्देजहरु

१. खातावालाले समय समयमा बैंकद्वारा निर्धारित न्यूनतम मौज्जात खातामा कायम गर्नु पर्नेछ ।
२. बैंकले समय समयमा संशोधन गरेको शुल्कको अनुसूची अनुसार शुल्क तथा कमिसन तिर्नुपर्नेछ । बैंकले बिना कुनै पूर्व सूचना सरकारी विभाग वा अधिकारीहरूले लगाएको कुनैपनि शुल्क, खर्च, फि, कमिसन, मार्जिन, withholding कर, म/हाम्रो खाताबाट डेबिट गरेर तिर्न सक्नेछ ।
३. ब्याजदर तथा ब्याज गणना दैनिक, मासिक आदि रुपमा बैंकले समय समयमा तोके अनुसार निर्धारित हुनेछ ।
४. ग्राहकहरूको अनुरोधको आधारमा चेकबुक प्रदान गरिनेछ, तर खातामा तोकिएको न्यूनतम मौज्जात भने कायम रहनु पर्नेछ । चेक बुकको भित्री कभरमा दिइएको निर्देशनहरू पालना गर्न ग्राहकहरूलाई अनुरोध गरिनेछ । चेकबुकमा उल्लेख गरिएको निर्देशनहरू पालना नगरेकै कारण ग्राहकहरूलाई कुनै पनि प्रकारको हानी/नोक्सानी भएमा बैंक उत्तरदायी रहने छैन । चेकबुक लिन बैंकमा स्वयं उपस्थित हुनु पर्नेछ ।
५. चेकमा अन्य केही लेख्न वा परिवर्तन गर्नको लागि खातावालाले पूरा हस्ताक्षरद्वारा प्रमाणिकृत गर्नु पर्नेछ ।
६. डेबिट कार्ड लिन बैंकमा स्वयं उपस्थित हुनु पर्नेछ ।
७. खातावालाले ठेगाना वा constitution परिवर्तन भएमा तुरुन्तै बैंकलाई जानकारी गराउनु पर्नेछ । जानकारी नगराएको पत्र वा अन्य सूचना आउन ढिला भएमा वा नआएमा बैंक उत्तरदायी हुने छैन ।
८. बैंकले “Post dated” तथा “Stale” चेकको भुक्तानी गर्ने छैन ।
९. चेकहरू ग्राहकको जोखिमको आधारमा संग्रह गरिनेछ । बैंकले चेक वा अन्य वस्तुहरू तत्काल वा यथासंभव सावधानीपूर्वक संग्रह गर्नेछ तर हराएमा वा ढिलाई भएमा उत्तरदायी रहने छैन ।
१०. हरेक खातामा हुने इन्ट्रीहरू सावधानीपूर्वक सही ढंगले गरिने बैंकले सुनिश्चित गर्दछ । कथमकदाचित कुनै इन्ट्री गलत भएमा त्यस्ता गल्तीहरू सुधार्न वा सही तरिकाले इन्ट्री गरेर बैंकलाई नपुग हुन गएको रकम असुलउपर गर्न बैंकले कुनै पूर्व सूचना दिने छैन । यस्ता गल्तीहरूका कारण कुनै हानी भएमा त्यस्को उत्तरदायी बैंक रहने छैन ।
११. बैंक स्वयं वा अदालतको वा यस्तै प्रकारका अधिकारीहरूको जानकारीको आधारमा बिना कुनै पूर्व सूचना खातालाई प्रतिबन्ध/बन्द गर्ने अधिकार बैंकमा निहित रहनेछ । खातामा लगातार १८० दिनसम्म शुन्य मौज्जात (बैंकले कायम गर्न तोकेको न्यूनतम मौज्जात) भएमा पनि बिना कुनै सूचना खाता बन्द गर्न सक्नेछ ।
१२. दुई वटा वा सो भन्दा बढी खातावालाहरूले खोलेको संयुक्त खाताको सन्दर्भमा, एक वा सो भन्दा बढीको मृत्यु भएमा, खातामा रहेको क्रेडिट रकम जीवित रहेको खातावालाहरूलाई भुक्तानी गरिनेछ र यदि कुनै डेबिट ब्यालेन्स भएमा, सोको असुलीको लागि जिवित खातावाला र मृत खातावालाका उत्तराधिकारीहरू संयुक्त रुपमा वा छुट्टाछुट्टै रुपमा जिम्मेवार मानिनेछन् ।
१३. प्रत्येक खाताको लागि छुट्टाछुट्टै संकेत नम्बर प्रदान गरिनेछ । कुनै पनि कारोबार गर्ने र खाता सम्बन्धी सम्झौता गर्ने समयमा खातावालाले उक्त खाता नम्बर वा संकेत नम्बर उल्लेख गर्नु पर्नेछ । बैंकसँग भएको सम्झौता बाहेकको अवस्थामा खातामा रहेको भन्दा बढी रकम निकाल्न पाइदैन । जुनसुकै कारणले गर्दा खातामा रहेको भन्दा बढी रकम निकालिएको पाइएमा, उक्त रकमको बैंकले कर्जा ग्राहकसँग असुल गर्ने सबै भन्दा बढी ब्याज अनुसारै दैनिक मौज्जातमा ब्याज गणना गरी असुली गरिनेछ ।
१४. कानून वा सरकारको कुनै पनि अंगको आवश्यकता वा अनुरोध बाहेकको परिस्थितिमा ग्राहकको खाता सम्बन्धी हरेक जानकारी गोप्य राखिनेछ । यद्यपि खातावालाले नै लिखित अनुरोधद्वारा तेश्रो पक्षलाई यससम्बन्धी जानकारी दिन भनेमा सुचित गर्न सक्नेछ ।
१५. दुरसञ्चार, वा कम्प्युटर प्रणालीको खराबी, विफलता वा गडबडी, बन्द हडताल, दैवी प्रकोप, बैंकको काबु बाहिरको परिस्थितिले सृजना भएको विफलता, रुकावट वा ढिलाई आदि कारणले ग्राहकको खातामा जम्मा हुनुपर्ने वा भुक्तानी हुनुपर्ने, समयमै क्रेडिट / डेबिट हुन नसकेमा सोबाट खातावालालाई पर्न गएको हानी वा घाटाको लागि बैंक जिम्मेवार वा उत्तरदायी रहने छैन ।
१६. कुमारी बैंकमा यो खाता कानूनी रुपमा आर्जन गरिएको रकमबाट खोलिएको म/हामी घोषणा गर्दछौं । यस खातामा गरिएका हरेक कारोबारहरू कानूनी रहने र खातामा रहेको रकम मुद्रा निर्मलीकरणको प्रयोजनको लागि प्रयोग गरिने छैन । यदि खाता अवैधानिक तरिकाबाट आर्जन गरिएको धनलाई सेतो धनमा रुपान्तरण गर्नको लागि प्रयोग गरेको थाहा भएमा वा शङ्का लागेमा यो तथ्य, ज्ञानको प्रकृति र शङ्कालाई सम्बन्धि निकायमा रिपोर्ट गर्न बैंक बाध्य हुनेछ ।
१७. बैंक खाताहरू नेपालको कानून अनुसार निर्देशित हुनेछन् । बैंक खाताको सन्दर्भमा यदि कुनै किसिमको विवाद वा समस्या उत्पन्न भएमा नेपाली कानून अनुसार निर्देशित र निर्माण गरिनेछ ।
१८. माथि उल्लेखित कुनै पनि वा जम्मै शर्त तथा बन्देजहरू परिवर्तन गर्ने अधिकार बैंकमा निहित रहनेछ ।
१९. यदि भुक्तानीका लागि कुमारी बैंक लिमिटेडका शाखा सञ्जालहरूमा अनुरोध गरिन्छ भने त्यो निःशुल्क हुनेछ । तर अन्य सञ्जालहरूमा गरिएको यदि भुक्तानी अनुरोधमा भने रु. १००/- अतिरिक्त शुल्क लाग्नेछ ।

म/हामी माथि उल्लेखित खाता सञ्चालन सम्बन्धी सबै शर्त तथा बन्देजहरू राम्ररी पढे/पढ्यौं, बुझे/बुझ्यौं र सबै नियमहरूको पूर्ण पालना गर्नको लागि सहमत छु/छौं । माथि उल्लेखित कुनै पनि नियमहरूको पालना गर्न नसकेमा परेको कुनै पनि नोक्सान वा त्यसको परिणाम अनुरूप सजाय भोग्न तयार छु/छौं ।

.....  
आवेदकको हस्ताक्षर